

చావు నృత్యం

నృత్యం జోరుగా సాగుతూ ఉంది ప్రేక్షకులందరూ రెప్పలు కొట్టడం మాడా మరిచిపోయి చూస్తున్నారు. ప్రేక్షకుల నిశ్శబ్దాన్ని శంకర్ గజ్జెల శబ్దం ఓడిస్తూంది. అతడు కథక్ నృత్యంలో మైమరిచాడు. రంగు రంగుల వెలుగుల్లో అతడు మరీ అందంగా కనిపిస్తున్నాడు. జీవితం ధారపోసి నేర్చుకున్న నృత్యం లోని ప్రావీణ్యం సభికుల మనసుల్లో ముద్రలు వేస్తూంది.

నృత్యం అయిపోయింది!!

వందలాదితో నిండి ఉన్న రవీంద్రభారతి హాలు చప్పట్లతో నిండి పోయింది....చప్పట్లు, వెనక నుండి వినిపిస్తున్నాయి. తలకు ఎక్కు తున్న మెత్తని మత్తు - ఎక్కు తున్న దల్లా కొంచెం దిగింది. వెనుదిరిగి చూశాడు శంకర్. బాల్ కిషన్ మెల్లగా వస్తున్నాడు.

బాగా పరికించి చూశాడు. 'హాలు' కళ్ళలో కరిగి కరిగి కల్లు కాంపౌం డయింది. 'ప్రేక్షకులు! తాగుబోతు లయ్యారు.

నిశ్శబ్దం పారిపోయింది.

ఆక్కడి వాళ్ళవి నవ్వులో, అరుపుతో తెలియడం లేదు. బీడి, చుట్ట పొగలు....సారామాటు వాసన, తిట్లు, బూతులు....కాండ్రించి ఉమ్ములు ఆక్కడ మూలకు మాంసం కాల్చి అమ్ముకునే వాడొకడు, నాన్ - వెజిటేరియన్ పడని వెజిటేరియన్లా మడికట్టుకున్నట్లు దూరంగా మరో మూల మీరపకాయల బజ్జీలు అమ్ముతున్నాడు. వాటిమీద వాలే ఈగల్ని, దోమల్ని విసిరి విసిగి వేసారి ఊరుకున్నాడు.

బ్రమ కరిగి నిజం కనిపించింది. ముందున్న సీసాలు ఖాళీ అయ్యాయి చూస్తూండగానే బాల్ కిషన్ మరో నాలుగు తెచ్చాడు. అప్పటికే శంకర్ శరీరం తేలిపోతూంది.

“ఎం చిచ్చ ఉట్టిగ కూకున్నవ్, గీయింత తాగు.”

“ఏ నీయవ్వ నా కెటో అయితంది. నా కొద్దే! రెండ్రోజుల్నించి తిండి దిస్తే. ఇయ్యాల గిది తాగితే పానం తేలిపోతాంది.”

“ఆయ్....తిండెండ్కు దిస్తే మల్ల?”

“ఏవ్వలు బెట్టలే!గా మొన్ననే మా మేనేజరు కొలువుల్నించి దీశేశిండు....

“ఎవ్వల్ని? సెన్ను దీశేశిండా?” అంత ఆల్లరిలోనై నా శంకర్ కడుపు లోని పేగులరోదన బాల్ కిషన్ విన్నాడు.

బాల్ కిషన్ కెందుకో ఆశ్చర్యంవేసి, వెంటనే అడిగాడు: “అదె మరి గట్ల?”

“నాకరి పర్మినెంటుది కాదు. టెంపర్ వర్తి! అందుల నాకు టైపు రాకుండె టైపొచ్చి రాయన ఒస్తే ఆయనకు తీర్కోని నన్నెల్లగొట్టిండు. టైపురాకుం టేంది డాన్సోత్తదన్నా!! డాన్సుతోటి మా కృనిగాదు ఘో ఘో అన్నడు, మేనేజరు....”

బాల్ కిషన్ ఓ సీసా శంకర్ కు అందించాడు. శంకర్ కొంచెం తాగి మీరపకాయ కొరికాడు.

“ఆరెరె గట్లనా? డాన్సోత్తాది నీకు! ఏడ నేర్పినవ్?”

“కొంచె మొస్తది. కతక్ అని అదో ఆలగ్ దైపుంటది. రాం కోట్ల కాలేజిల నేర్పినగని బాగరాదు....”

పూర్తికాకుండానే అన్నాడు బాల్ కిషన్: “అదెమరి గదెండ్కు నేర్పినవే, చిచ్చు? మంచిగ టైపు నేర్వకపోతివి? ఇగ మరి ఇప్పుడెట్లు - నౌకరేడిజేస్తవ్?”

“ఏదో కామిశుపడి నేర్చుకున్న. బల్లెవదోది సదివెటప్పడు పోరగాల్ల మంత రవీంద్రభారతి పోయి డాన్సుసౌచ్చినం! గప్పటి సంది మన్సుల వడ్డది. నేన్నాడ గట్ల గావాలని ..ఇగ మా నాయనున్నంత కాలం నేర్చుకుంటె తిట్టేది. గండ్కె సాటుంగ సాటుంగ జేర్పిన, ఇగ మా నాయన సావంగనె ఇల్లంత నా షిద వడ్డది. మా అమ్మకు సూదు ల్గొనెటడ్కె పై సల్లాల కుండె, ఇగ పూర్తి గెట్ల నేర్వనుండె? కుదిరెటట్లు లేదని ఊకున్న ”

“అయ్యో. మీ నాయన వొయినాడు - ఏం జేనేది?” అని ప్రశ్నిస్తూ, అగౌ తాగపూ” అంటూ మరో సీసా చేతికందించి బాల్ కిషన్ శంకర్ కళ్ళవైపు చూశాడు.

అవి ఉన్నట్టుండి వచ్చిగా అయ్యాయి. “ఆ.....వొయ్యిండు. అమ్మ గూడ వొయ్యింది. నాయిక కోరిల దుక్కంల వజ్జేనేది. జీతం తిండికే సాల క్షొయ్యేది. నన్నేం సద్విపిస్తడు? డాన్సేంనేర్పిస్తడు?”

తనకు తెలియకుండానే ఒళ్ళు లేచిపోతోంది. ఎదురుగా, దూరంగా ఉన్న దుకాణాలు, అందులోని షనుషులు చూచాయగా అగుపిస్తున్నారు. ఆస్థితి ఏమిటో చెప్పడం కష్టం! ఎటూ గానిస్థితిలో అన్నాడు శంకర్: “కాలేజిల్నిం చెల్లగొడై, గాడ సెప్పల్ బజార్ల డాన్స్ నేర్పెటాయ నుండె - గాడ్కివోతె, గాదొంగ బాడ్కావ్ అందర్కి నేర్చుగని....నన్ను సూడంగనె ఏదన్న ఇంట్ల వజ్జెప్పేది. తిండి పెట్టేది. గని, ‘నేర్చు సారంటె’ ఇగిలిచ్చు కుంట ‘నీకెందు కురా’ అనేది. ఇగ సూశి సూశి తిక్క దిరి గెల్లొచ్చిన.”

“అరె! ముచ్చట వెట్టుకుంట తా గ్రలేవేందే? తాగంది జోషురాదు. ఇప్పు డాడ ఎగరాన్నాయె....పిన్నను బయటికి దీశిండ్రో లేదో అల్లు ...ఇంక సప్పుడయితె అయితె లేదు.”

“తాగ్ తాగ్ అట్లెట్ల దాగ?” అంటూ మరింత తాగాడు శంకర్. కళ్లు మబ్బుగా అయ్యాయి. లోకమే మత్తులో ఉన్నట్టనిపించింది. ఒళ్లు తిరుగుతూంది! అతని దృష్టి మారింది!! ..నిషా.

బాల్ కిషన్ కొంచెం కొంచెం తాగుతున్నాడు. అంతే!! అతనికి లోకం లోకంలాగానే ఉంది. దృష్టిలో మార్పులేదు. అతను అసలు తాగడానికి రాలేదు. శంకర్ కు తాగించాలని వచ్చాడు. ప్రస్తుతం చనిపోయింది. బాల్ కిషన్ దూరపు బంధువు. డప్పు కొట్టేవాళ్లప్పుడే బాగా తాగి వెళ్ళిపోయారు ఇంటి వైపు.

తెచ్చిన వాటిలోంచి రెండు మాంసం ముక్క లందిస్తూ అన్నాడు!
“ఇయ్యారేపు నొకరేంది తక్కిబయితది. బత్తుడు కష్టం!?”

ఈ సారి శంకర్ అవును అని విచారం ప్రకటించలేదు. గొంతు పెద్దగా జేసి అరిచినట్లుగా మాట్లాడుతున్నాడు.

“ఎం తక్కిట్ బే ... బత్తు నేర్పినోనికి! గిప్పుడు పీన్ ముందట జైరనే పెరిగితే—పదిపేను రూపాయలిస్తే రాయె. ఇంకేంది! పెండ్లమా? పిల్లలా? గిట్లనే బత్తుతయిపాయె.... గీ ఉపాయం నాకు బీ రాలే, పొద్దాల పెంటిగా డొచ్చి నెప్పిండు - సరె. గియ్యాలట్టించి ఎవ్వలేడ సచ్చినా ఒచ్చి ఆడ్ర!—మల్లబ్ దెల్పమన్న....”

“అగొ డప్పు సప్పు డయితాంది. బయలెట్లు తున్నట్లున్నది. ఇగ వారాదు?”

“పా మల్ల.” లేచాడు శంకర్.

బాల్ కిషన్ లేచి, ఉరికి సీసాలు, పైసలు ఇచ్చి వచ్చాడు.

“డప్పు ఎట్ల గొడ్తాంటె, అట్ల అడ్గులు పడాలె.” బాల్ కిషన్ చెప్పుతూ వున్నాడు.

ఆ.... ఆ.... ఎంద్కొ వడవూ? నాకు బాగనే అడొస్తది. నూస్తవు గద ఇప్పుడు — వట్లక్ కంత పరేశానయి నూడాలె నా ఆట!!”

గా మాట చెప్పినవ్ మంచి గుంది.... తొందర్గ నడ్వు, అంత తయా రయినట్టుంది.”

బాల్ కిషన్ తొందరగా నడువ గలుగుతున్నాడు. కాని, శంకర్ బరువుగా తూలుతూ, ఏదో వాగుతున్నాడు. బాల్ కిషన్ వినిపించుకోవడం లేదు. పర్లాంగు దూరం వెళ్ళి ఓ ఇంజీ ముందు ఆగారు.

అక్కడ —

నిర్జీవుల్లో కలిసిన జీవి పాడెమీద పడుకొనుంది. పాడె నలుగురి భుజాల మీదుంది. బంధువులు, స్నేహితులు అందరు హడావుడిగా అయోమయంగా ఉన్నారు.

“పండు ముసల్ది!! రాలి పొయ్యింది.” కొందరు అతి సామాన్యంగా అనుకుంటున్నారు. మరి కొందరి ముఖాల్లో ఉదాసీనత, మరో పది పదిహేను మంది ముసల్దా నేకమవుతరో గాని, వారి ముఖాల్లో దుఃఖం. వాళ్ల కళ్లు నిండా నీళ్లు నిండి, వర్షిస్తున్న మేఘాల్లా ఉన్నాయి. కన్నీళ్ళెన్ని కారినా, అవి నిర్మలంగా ఆవడం లేదు. అలాగే ఉంటున్నాయి.

డప్పు మోగుతూంది. శంకర్ శరీరం పులకిస్తుంది— ఇప్పుడే తన జీవితంలో ప్రప్రథమంగా తన నృత్య ప్రదర్శనం ఇవ్వబోతున్నాడు గనక!

వాళ్ల పను లెవో అయిపోయాయి. వాకిట్లోంచి శవం కదిలింది. అందరికంటె ముందు డప్పుల వాళ్ళు. వెనకాలే శంకర్, నృత్యకారుడు!! — తరవాత ఒకడు నిప్పు పట్టుకుని ఉన్నాడు. ఆ తరువాత నలుగురితో మోయ బడుతున్న శవం. వెనక స్త్రీలు, ఏడ్పులు! పురుషులు, మౌనం!!

కొంచెం దూరం వెళ్ళినాక డప్పు లాళ్ళు ఆగారు. ఆగి, వాయిద్యాల్ని జోరుగా వాయిస్తున్నారు. శంకర్ కళ్ళలో ఏదో కదులుతూఉంది...

శవం అటూ, ఇటూ, పెట్రోమాక్స్ లైట్లు హాల్లోని ఎలక్ట్రిక్. బల్బులాగ, రోడ్డు స్టేజీ లాగ, పాడెమీది శవం ఓ ప్రముఖ వ్యక్తి లాగ, మిగిలిన జనం ప్రేక్షకుల్లాగా కళ్ళలో దృశ్యాలు.

కాళ్ళ జలం పొచ్చింది. అడుగులు జోరుగా పడుతున్నాయి. ఎగిరెగిరి గంతు లేస్తున్నాడు, అతని జీవితాశయం తీరినట్టు!!

అతడు ఆడడం లేదు. డప్పు శబ్దం అతని లోని మైకాన్ని ఆడిస్తూంది. ఎవరి ఏడుపులు, ఎవరి ముచ్చట్లు వారి వారి కున్నాయి. అంత మంది జనంలో శంకర్ నాట్యం ఎవరూ చూడడంలేదు.

కాని —

ఏ థియేటర్లోనూ దొరకనంత హాయిగా కాళ్లు చాపుకుని, ఆ కళాకారుడి జీవితం ఎలా అనుకుంటే, ఎలాగయిందో దీర్ఘంగా ఆలోచిస్తూ తన కొరకు ప్రత్యేకంగా ఏర్పాటు చేయబడిన అతని నృత్యాన్ని శవం చూస్తూఉంది:

డప్పులు మోగుతున్నాయి.

1972

దేవరాజు మహారాజు రచనలు :

- గుడిసె గుండె (తెలంగాణ ప్రజలభాషలో కవిత) 1974
 కడుపుకోత (తెలంగాణ ప్రజల భాషలో కథలు) 1977
 బుడుంగు (చైనా జానపద పల్లల కథలు) 1984
 గురువుకు ఎగనామం " } హైదరాబాద్ బుక్ ట్రస్ట్
 అధునిక యుగంలో జానపద సాహిత్యం:వ్యాసాలు 1987
 గాయపడ్డ ఉదయం (కవిత) 1990.
 కవితాభారతి (తెలుగులో భారతీయ కవిత్వం) 1991 | జీవన ప్రచురణలు,
 పాలు ఎఱ్ఱబడ్డాయ్ (కథలు) 1991
 బయరూపు లోల్లం (తెలంగాణ ప్రజలభాషలో కవిత) 1991 |
 మూడనమ్మకాలు - నైన్సు : వైజ్ఞానిక వ్యాసాలు 1991 విశాలాంధ్ర ప్రచురణ